

Partijiet fil-kawża prinċipali

Appellanti: ISS Facility Services NV

Konvenuti: Sonia Govaerts, Euroclean NV

Domanda preliminari

L-Artikolu 3(1) tad-Direttiva tal-Kunsill 2001/23/KE ⁽¹⁾ tat-12 ta' Marzu 2001 dwar l-approssimazzjoni tal-liġijiet ta' l-Istati Membri relatati mas-salvagwardja tad-drittijiet ta' l-impjegati fil-każ ta' trasferiment ta' impriži, negozji jew partijiet ta' impriži jew negozji, għandu jiġi interpretat fis-sens li fil-każ ta' trasferiment simultanju ta' diversi partijiet ta' impriża fis-sens tal-Artikolu 1(1) tad-direttiva, lil diversi ċessjonarji, id-drittijiet u l-obbligi li jirriżultaw mill-kuntratt ta' xogħol, li jeżistu fid-data tat-trasferiment, ta' haddiem li kien impjegat f'kull waħda mill-partijiet ittrasferiti, huma ttrasferiti lil kull wiehed miċ-ċessjonarji, madankollu proporzjonalment mal-firxa tal-impjieg tal-haddiem inkwistjoni fil-parti tal-impriża akkwistata minn kull wiehed miċ-ċessjonarji,

jew fis-sens li d-drittijiet u l-obbligi msemmija iktar 'il fuq huma ttrasferiti sħaħ liċ-ċessjonarju li akkwista l-parti tal-impriża li fiha l-haddiem inkwistjoni kien impjegat prinċipalment,

jew ukoll fis-sens li, jekk id-dispożizzjonijiet tad-direttiva ma jistgħux jiġu interpretati b'ebda mill-modi msemmija iktar 'il fuq, ma hemm trasferiment ta' drittijiet u obbligi li jirriżultaw mill-kuntratt ta' xogħol tal-haddiem inkwistjoni lil ebda miċ-ċessjonarji, liema fatt huwa l-istess fil-każ meta ma jkunx possibbli li tiġi ddeterminata separatament il-firxa tal-impjieg tal-haddiem f'kull waħda mill-partijiet ittrasferiti mill-impriża?

⁽¹⁾ ĠU Edizzjoni Speċjali bil-Malti, Kapitolu 5, Vol. 4, p. 98.

**Talba għal deċiżjoni preliminari mressqa mill-Consiglio di Stato (l-Italja) fit-28 ta' Mejju 2018 –
Azienda Agricola Barausse Antonio e Gabriele – Società semplice vs Agenzia per le Erogazioni in
Agricoltura (AGEA)**

(Kawża C-348/18)

(2018/C 294/23)

Lingwa tal-kawża: it-Taljan

Qorti tar-rinviju

Consiglio di Stato

Partijiet fil-kawża prinċipali

Rikorrenti: Azienda Agricola Barausse Antonio e Gabriele – Società semplice

Konvenuta: Agenzia per le Erogazioni in Agricoltura (AGEA)

Domanda preliminari

L-Artikolu 2(1) tar-Regolament Nru 3950/92 ⁽¹⁾, għandu jiġi interpretat – anki fid-dawl tal-motivi esposti mill-Qorti tal-Ġustizzja fis-sentenza tal-5 ta' Mejju 2011, Kurt und Thomas Etling *et* (C-230/09 u C-231-09), b'rabta mal-Artikolu 10(3) tar-Regolament Nru [1788]/2003 ⁽²⁾ – fis-sens li l-allokazzjoni tal-parti mhux użata tal-kwantità ta' referenza nazzjonali intiża għall-kunsinni tista' ssir skont kriterji oġġettivi ta' prijorità ffixxati mill-Istati Membri, jew inkella għandu jiġi interpretat fis-sens li din il-fażi ta' aġġustament għandha tiġi rregolata minn kriterju esklużiv ta' proporzjonalità?

⁽¹⁾ Regolament tal-Kunsill (KEE) Nru 3950/92 tat-28 ta' Diċembru 1992, li jistabbilixxi taxxa addizzjonali fil-qasam tal-halib u tal-prodotti mill-halib (ĠU 1992, L 405, p. 1).

⁽²⁾ Regolament tal-Kunsill (KE) Nru 1788/2003 tad-29 ta' Settembru 2003 li jistabbilixxi taxxa fil-qasam tal-halib u l-prodotti mill-halib (ĠU Edizzjoni Speċjali bil-Malti, Kapitolu 3, Vol. 40, p. 391).